



## اسلامی علوم کی طرف خواتین کا بڑھتا ہوار جان

مدیر کے قلم سے

برصیر اور خاص کر پاکستان کا یہ خط اس حوالے سے براخوش قسمت واقع ہوا ہے کہ یہاں دینی علوم کی بڑی معیاری درسگاہیں، دینی مدارس کی شکل میں پائی جاتی ہیں۔ یہ دینی مدارس، سرکاری تعاون سے آزاد، عوامی امداد سے چلتے ہیں اور مختلف قوتوں کے طویل ترین پروپیگنڈے کے باوجود حیرت انگیز رفتار کے ساتھ بڑھ رہے ہیں، کسی بھی مدرسہ میں چلے جائیں وہاں تنگی دامان کی شکایت ہو گئی کہ طلبہ کا رجحان زیادہ اور گنجائش کم ہے، آج سے دس پندرہ سال پہلے کسی مدرسے سے فارغ ہونے والے طلبہ کی تعداد اگر سو تھی تو اب یہ تعداد تین چار سو تک پہنچی ہے، گذشتہ ایک عشرے سے لڑکوں کے دینی مدارس بڑی تیزی کے ساتھ بڑھ رہے ہیں، ۸۰ کی دہائی کی ابتداء میں طالبات کے دینی مدارس نہ ہونے کے برابر تھے، مگر اس میں مولانا عنایت اللہ شاہ صاحب اور اول پینٹڈی میں مولانا ایاس کوہاٹی صاحب نے لڑکوں کی دینی تعلیم کا اپنے طرز اور نصاب کا سلسلہ شروع کیا تھا، اور آس پاس علاقوں میں اس کی چند شاخیں کام کر رہی تھیں، لیکن ملک گیر سطح پر بنات کے مدارس کا رجحان نہیں تھا، یہ رجحان اس وقت بڑھا جب دینی مدارس کی سب سے بڑی تنظیم وفاق المدارس العربیہ پاکستان نے مدارس بنات کا نصاب مرتب کر کے، ان کے امتحان اور الحاق کا سلسلہ قائم کیا۔

طالبات کے دینی علوم کا نصاب چار مرحلے (عامہ، خاص، عالیہ، عالیہ) پر مشتمل ہے۔ وفاق المدارس کے تحت تعلیمی سال کے پہلے مرحلے عامہ کا امتحان ۱۳۲۰ھ بھری کو ہوا جس میں ملک بھر سے ۲۰۳ طالبات شریک ہوئیں اور اس سال یعنی ۱۳۲۷ھ کو اس مرحلے سے امتحان میں شریک ہونے والی طالبات کی تعداد بائیس ہزار بھتر ہے، وفاق کے تحت دوسرے مرحلے یعنی خاصہ کا امتحان ۱۳۲۲ھ کو منعقد ہوا، جس میں نوے طالبات نے شرکت کی اور اس سال اس مرحلے سے چودہ ہزار تین سو انیس طالبات شریک ہو رہی ہیں۔ نصاب تعلیم کے تیسرا مرحلہ عالیہ کا امتحان وفاق کے تحت ۱۳۲۳ھ کو پہلی بار منعقد ہوا جس میں شریک ہوئے والی طالبات کی تعداد ۱۹۳ تھی، اور اس سال یہ تعداد دس ہزار آٹھ سو اننھی ہے۔ آخری مرحلے یعنی عالیہ کا امتحان بھی ۱۳۲۴ھ کو پہلی مرتبہ ہوا، جس میں ۱۹ طالبات شریک ہوئیں، اور اس سال دینی

علوم سے فراغت حاصل کرنے والی طالبات کی تعداد آٹھ ہزار پانچ سو سینتائیس ہے، وفاق المدارس سے فاضل ہونے والی طالبات کی اب تک کی کل تعداد سنتیس ہزار آٹھ سو سانٹھ (۳۷۸۲۰) ہے اور مختلف مراحل ملک امتحان دینے والی طالبات کی تعداد، دولا کھناؤے ہزار دو سو اٹھتر ہے۔

ان اعداد و شمار سے اندازہ لگایا جاسکتا ہے کہ اسلامی علوم کے حصول کی طرف خواتین کے رجحان کی رفتار کس ذریعہ ہے، بھر ایک بڑی عجیب لیکن خوش آئندہ بات یہ ہے کہ ملک کے ان علاقوں میں جہاں دینی علوم کی طرف مردوں کا رجحان نہیں، وہاں زنانہ دینی مدارس بڑی تعداد میں وجود میں آ رہے ہیں، پنجاب کے بہت سارے اضلاع ایسے ہیں جہاں نہیں کا کوئی مدرسہ اور اتحانی سینٹر نہیں، لیکن بنات کے کئی مدارس اور اتحانی مرکز ہیں، اسی طرح ملک کے دور دراز دیہاتی علاقوں میں بھی بنات کے مدارس قائم ہو رہے ہیں، جہاں خواتین کی تعلیم کی حوصلہ افزائی نہیں کی جاتی، وفاق المدارس نے اس سال رجب میں ہونے والے امتحانات کے مرکز کی جو تفصیل جاری کی ہے، اس کے مطابق طالبات کے امتحان کے کل ۵۳۹ مرکز ہیں، جن میں چھپن ہزار چار سو یہاںی طالبات شریک ہوں گی، جامعہ خصہ اسلام آباد سے شریک ہونے والی طالبات کی تعداد دو ہزار سے زائد ہے اور طالبات کے کسی بھی مرکز کی یہ سب سے بڑی تعداد ہے۔ دار القرآن فیصل آباد سے چار سو میں، جامعہ اشرفیہ لاہور سے ۳۰۵، جامعہ خیر المدارس ملتان سے ۳۱۵، دارالعلوم کبیر والا سے ۳۷۷، جامعہ باقیات صالحات کی مردمت سے ۲۲۶، جامعہ عائشہ صدیقہ پشاور ہلگرام سے ۳۲۰، بنات عائشہ چار سوہ سے ۳۰۴، جامعہ صالحہ نو شہر سے ۳۱۲، دارالعلوم کراچی سے ۱۲۵ اور جامعہ نوری ٹاؤن سے ۳۳۸ طالبات شریک ہو رہی ہیں۔

کسی بھی معاشرے میں دین کی بنیادیں قائم اور مضبوط کرنے کے لئے ضروری ہے کہ خواتین کی دینی تعلم و تربیت کا موثر انتظام ہو، یہ جملہ محاورہ کی حد تک مشہور ہو چکا ہے کہ ماں کی گود بچے کی پہلی تربیت گاہ بھی ہے اور درس گاہ بھی! ماں کے خیالات، اس۔ کرافکار، اس کے رجحانات، اس کے انداز تربیت اور اس کی تہذیب و پُلکر کا ارشنچے کی زندگی پڑھتا ہے اور ایک صاحب گود کی ابتدائی تربیت ہی سے کسی معاشرے میں اچھی نسل کی افزائش ہو سکتی ہے۔

عالم اسلام اس وقت مغربی تہذیب کے حامل اسکولوں، کالجوں اور یونیورسٹیوں کی جس یلغاری کی زد میں ہے اس کے مقابلے کی ایک صورت یہ ہے کہ خالص دینی علوم کے لئے اداروں کو فروغ دیا جائے اور ان میں مسلمان بچوں اور بچیوں کو دینی تعلیم و تربیت سے روشناس کرایا جائے، طالبات کے دینی مدارس کا قیام، اس سلسلے کی خوش آئندگی ہے، اور شرعی حدود کی مکمل رعایت اور پورا پورا خیال رکھنے کے ساتھ، اس نیت و رک کو جس قدر پھیلایا اور عام کیا جائے، اس قدر اسلامی انقلاب کے لئے راہیں کھلیں گی اور ایک صاحب مسلمان معاشرہ وجود میں آئے گا۔ یہی وجہ ہے کہ دینی تعلیم کے

حصول کے متعارف طریقہ کو حضرت حکیم الامت مولانا اشرف علی تھانوی رحمہ اللہ نے واجب علی الکفار قرار دیا ہے  
حضرت اپنی مشہور کتاب ”اصلاح انقلاب امت“ میں لکھتے ہیں:

”یہاں تین مقدمہ مقابل غور ہیں، اول یہ کہ مقدمہ واجب کا واجب ہوتا ہے گو بالغیر بھی، دوسرا مقدمہ  
یہ ہے کہ تجربہ سے معلوم ہو گیا ہے کہ علم کا اذہان میں قابلِ اطمینان درجہ محفوظ رکھنا موقوف ہے کتب کے  
پڑھنے پر جو کہ تعلیم کا متعارف طریقہ ہے اور محفوظ رکھنا تعلیم کا واجب ہے، پس ہنا بر مقدمہ اولیٰ بطریق  
متعارف تعلیم کا جاری رکھنا بھی واجب ہے، البتہ واجب علی الکفار یہ ہے، یعنی ہر مقام پر اتنے آدمی دینیات  
پڑھ سے ہوئے ہونے چاہیں کہ اہل حاجت کے سوالوں کا جواب دے سکیں۔ تیسرا مقدمہ یہ ہے کہ یہ بھی  
تجربہ سے ثابت ہوا ہے کہ مردوں میں علماء کا پایا جانا مستورات کی ضروریات دینیہ کے لئے کافی وافی نہیں  
ہے، دو وجہ سے، اولاً پر دے کے سب کہ وہ بھی اہم الواجبات ہے، تو سب عورتوں کا علماء کے پاس جانا  
قریباً ناممکن ہے اور گھر کے مردوں کو اگر واسطہ بنا یا جائے تو بعض مستورات کو تو گھر کے ایسے فرد بھی میسر  
نہیں ہوتے اور بعض جگہ خود مردوں کو اپنے دین کا بھی اہتمام نہیں ہوتا تو وہ دوسروں کے لئے سوال کرنے  
کا کیا اہتمام کریں گے، پس اسی عورتوں کو دین کی تحقیق از بس دشوار ہے، اور اگر اتفاق سے کسی کی رسائی  
بھی ہوگی یا کسی کے گھر میں پاپ، بھائی، بیٹا وغیرہ عالم ہیں تب بھی بعض مسائل غور تھیں ان مردوں سے  
نہیں پوچھ سکتیں، اسکی بے تکلفی شوہر سے ہوتی ہے تو سب کے شوہروں کا ایسا ہونا عادتاً ناممکن ہے تو ان کی  
عام احتیاج رفع ہونے کی بجواس کے کوئی صورت نہیں کہ کچھ عورتیں پڑھی ہوئی ہوں، اور عام مستورات  
ان سے اپنے دین کی ہر قسم کی تحقیقات کیا کریں۔ پس کچھ عورتوں کا بطریق متعارف تعلیم دینا واجب  
ہوا۔“— (اصلاح انقلاب امت، ص: ۲۶۵)

یہاں یہ بات یاد رہے کہ عورتوں کی مستقل تعلیم کا سلسلہ عہد نبوی ہی سے جاری رہا ہے، خود حضور اکرم صلی اللہ  
تعالیٰ علیہ وسلم نے خواتین کی تعلیم و تربیت کے لئے ہفتہ میں مستقل ایک دن مقرر فرمایا تھا، عہد نبوی کے بعد، تعلیم مستقل  
درسوں یا درس گاہوں میں دی جانے لگی، تب مردوں کی طرح خواتین بھی ان سے فیض یا بھی اپنے دین میں مدد و میہمانی اور  
مشانخ کی درس گاہوں میں خواتین کے لئے علیحدہ جگہ رکھی جاتی تھی جہاں بیٹھ کر عورتیں درس سننی تھیں، خود علم حدیث میں  
مہارت رکھنے والی عورتوں کے درس کے حلقوں بھی لگتے تھے اور ان میں نہ صرف یہ کہ خواتین شریک ہوتی تھیں، بلکہ مرد بھی  
شامل ہوتے تھے۔ امت کے بہت سے جملی القدر ائمہ اور محدثین نے علم حدیث میں امتیازی شان رکھنے والی خواتین  
کے درس میں شریک ہو کر، احادیث کا سماع کیا ہے اور ان سے روایتیں لی ہیں۔ مولانا قاضی اطہر مبارکبوری رحمہ اللہ کا حصہ

”حدیث کی تحریک کے لئے محدثین اور رواۃ کی طرح محدثات و راویات نے بھی گمراہ چھوڑ کر، دور دراز ملکوں کا سفر کیا ہے اور اپنی صفائی حیثیت و صلاحیت کے مطابق غربت و بے وطنی کی زندگی سر کر کے علم دین کی تحریک کی ہے..... ان محدثات و طالبات کے لئے محدثین اور شیوخ کی درس گاہوں میں مخصوص جگہ رہتی تھی جس میں وہ مردوں سے الگ رہ کر مساع کرتی تھیں..... محدثین کی طرح محدثات بھی بعض احادیث یا کتب احادیث کی روایت میں اپنے زمانے میں منفرد ہوتی تھیں اور دوسرے معاصرین و معاصرات کے بیہاں ان کی روایت نہیں تھی، اس تفرداً اور خصوصیت کی وجہ سے طلبہ حدیث نے ان محدثات و شیخات سے خاص طور سے روایت کی..... ان محدثات و شیخات سے شرف تمنہ حاصل کرنے کے لئے دور دراز ملکوں سے طلبہ حدیث جو حق حاضر ہوتے تھے، ان کی درس گاہوں میں صرف طلبہ ہی نہیں، بلکہ ائمہ اور حفاظ حدیث بھی آکر فیض یا بہی ہوتے تھے..... عام طور سے محدثات اور شیخات کی مجلس درس، ان کے مکان میں منعقد ہوتی تھی اور طلبہ حدیث وہیں حاضر ہو کر استفادہ کرتے تھے جیسا کہ خطیب بغدادی نے ان کی قیام گاہوں کی نشاندہی کی ہے، مگر ان میں کئی عالمات و فاضلات نے مختلف شہروں میں بھی درس دیا ہے اور دینی علوم کو پڑھتے پھر تے عام کیا ہے.....“

قاضی صاحب نے باحوال ان محدثات کا اجمالی تعارف بھی پیش کیا ہے اور جن ائمہ اور محدثین نے ان سے استفادہ کیا ہے، ان کے نام بھی لکھے ہیں۔ کہنے کا مقصد یہ ہے کہ طالبات کے دینی مدارس دین میں نی راہ نکالنے اور کسی بدعت کے زمرے میں نہیں آتی، بلکہ حضور اکرم صلی اللہ تعالیٰ علیہ وسلم کے عهد سے لے کر آج تک مختلف صورتوں اور شکلوں میں اس کی اصل موجودی ہے۔ البتہ طالبات کے دینی مدارس کی طرف رجوع اور مقبولیت کی وجہ سے بعض ایسے لوگوں نے بھی زمام انتقام اپنے ہاتھ میں لے لیا، جو کسی بھی طرح اس منصب کے اہل نہیں، وہ شرعی حدود و شرائط کی رعایت کے بغیر دوچار کروں کے گھر پر ”مس سللہنات“ کا بورڈ آؤیزاں کر دیتے ہیں اور یوں ندرسہ قائم ہو جاتا ہے، جہاں حدود شریعت کی پاسداری ہوتی ہے نہ تربیت کا انظام ہوتا ہے، پھر وہاں سے خلاف شرع رویوں کی صدائے باز گشت سنائی دیتی ہے! کسی کی نظر سے یہ حقیقت اچھی نہیں وہی چاہیے کہ دین کی وہی محنت کامیاب اور باراً اور ہوتی ہے جو دین کے اصولوں اور آداب کے مطابق ہو، اس رعایت کے بغیر جو محنت کی جائے گی، اس سے خیر کے چشمے نہیں، شر کے شرارے پھوٹیں گے!!

